

طالبانِ علومِ نبوت کا مقام

اور اُن کی ذمہ داریاں

مَوْلَانَا ابُو الْحَسَنِ عَلِيِّ زَادِي

فہرست

صفحہ	عنوان	نمبر شمار
۸	مدرسہ کیا ہے؟	۱
۸	مدرسہ کی ذمہ داری و گراں باری	۲
۱۰	طلباء و فضلاء سے مدارس کی ذمہ داریاں	۳
۱۲	طلباء و فضلاء کا امتیاز	۴
۱۳	کیفیاتِ باطنی	۵
۱۵	مدارس کا باطنی انحطاط	۶
۱۵	انقلابِ انگیز شخصیتیں	۷
۱۶	مدارس کی افسردہ فضا	۸
۱۷	دنیا کا امام تقلید و پیروی کے مقام پر	۹

صفحہ	عنوان	نمبر شمار
۱۸	احساس کھتری کیوں؟	۱۰
۱۸	خود شناسی و خود داری	۱۱
۲۱	زندگی کی آبرو خود داریوں کے دم سے قائم ہے	۱۲
۲۴	یہ راستہ معاشی حوصلہ مندوں کا نہیں	۱۳
۲۵	زمانہ کی بے بضاعتی و تشنہ لبی	۱۴
۲۶	اصل متاع علوم انبیاء	۱۵
۲۶	علوم اسلامیہ کا زندگی سے ربط و تعلق اور اس کے لیے ہمارے اسلاف کی کوششیں	۱۶
۳۵	زندگی کی رفاقت اور زمانہ کے تقاضوں کی تکمیل	۱۷
۳۶	نصاب تعلیم کے تغیرات	۱۸
۳۶	نئی تحریکوں سے گہری اور ناقہ اندازہ واقفیت کی ضرورت	۱۹
۳۷	نئے مطالعہ کی مشکلات و ذمہ داریاں	۲۰
۳۸	ملک کی زبان و ادب سے ربط و تعلق	۲۱
۴۲	عربی زبان پر قدرت	۲۲
۴۴	عقائد صحیحہ کی حفاظت	۲۳
۴۷	نئے دور کے نئے فتنے	۲۴
۴۸	دوبچہ داری کی ذمہ داریاں	۲۵

تعارف

یہ مضمون مارچ ۱۹۵۲ء میں دارالعلوم دیوبند میں طلبہ کے ایک جلسہ میں پڑھا گیا تھا، اور رسالہ الفتان میں شائع ہوا تھا، اس مضمون میں دینی مدرسہ کا حقیقی منصب و مقام، اور اس کے طلبہ و فضلاء کے فرائض و ذمہ داریاں بتلائی گئی ہیں اور ان کو نگاہ کیا گیا ہے، کہ عصبر جدید ان کے کس قسم کی توقعات رکھتا ہے، اور اس دور میں دین کی دعوت و خدمت کے لیے ان کو کس قسم کی تیاریوں کی ضرورت ہے، اس پر مضمون دینی مدارس کے حلقہ میں عام اشاعت کے لیے خفیعت ترمیم کے ساتھ علیحدہ رسالہ کی شکل میں شائع کیا جا رہا ہے۔ اس پر ہے کہ اس کی اشاعت مفید ہوگی۔

ابوالحسن علی

بِسْمِ حَسَنِ حَسِيمٍ

رب اشرح لی صد ری ولیر لی امری و احل عقدہ

من لسانی یعقہوا فتولی

عزیزانِ گرامی!

مجھے اس وقت آپ سے اس کیفیت سے گفتگو کرنی ہے کہ آپ دینی مدارس کے طالب علم ہیں اور میں ان کا دیرینہ خادم اور آپ کا رفیق سفر، موفوعہ کی اہمیت اور وقت کی نزاکت کا تقاضا ہے کہ میں آپ کے سامنے اپنی زندگی کے تجربات اور اپنے محدود مطالعہ کے نتائج بے تکلف رکھ دوں، اور زندگی کے سفر کی سب سے قیمتی اور عزیز سوغات آپ کے سامنے پیش کر دوں، آپ نے مجھے گفتگو کا موقع دے کر عزت بخشی ہے، آپ نے مجھ پر اعتماد کا اظہار کیا ہے، میری خواہش اور کوشش ہونی چاہیے کہ میں اس اعتماد کا اہل ثابت ہوں اور اس تقوڑے سے وقت سے پورا پورا فائدہ اٹھاؤں، اس لیے کہ یہ وقت آپ کے بڑے قیمتی مشاغل میں سے نکال ہے، اور یہ ان لوگوں کا وقت ہے جن کی ساعتیں اور لمحات ہمینوں اور برسوں کے حساب سے تلنے چاہئیں۔

دوستو! ہم کو سب سے پہلے معلوم ہونا چاہیے کہ ایک دینی مدرسہ کا مدرسہ کیا ہے؟

مقام اور منصب کیا ہو؟ مدرسہ کیا ہو؟ مدرسہ سے بڑی کارگاہ ہو؟ جہاں آدم گری اور مردم سازی کا کام ہوتا ہے، جہاں دین کے داعی اور اسلام کے سپاہی تیار ہوتے ہیں، مدرسہ عالم اسلامی کا بجلی گھر (پاور ہاؤس) ہے، جہاں سے اسلامی آبادی بلکہ انسانی آبادی میں بجلی تقسیم ہوتی ہے، مدرسہ وہ کارخانہ ہو جہاں قلب و نگاہ اور ذہن و دماغ ڈھلتے ہیں، مدرسہ وہ مقام ہے جہاں سے پوری کائنات کا احتساب ہوتا ہے، اور پوری انسانی زندگی کی نگرانی کی جاتی ہے، جہاں کافرمان پورے عالم پر نافذ ہے، عالم کافرمان اس پر نافذ نہیں، مدرسہ کا تعلق کسی تقویم، کسی تمدن، کسی عہد، کسی کلچر، زبان و ادب سے نہیں، کہ اس کی قدامت کا شبہ اور اس کے زوال کا خطرہ ہو، اس کا تعلق براہ راست نبوتِ محمدی سے ہے، جو عالمگیر بھی ہے اور زندہ جاوید بھی، اس کا تعلق اُس انسانیت سے ہے جو ہر دم جہاں ہے، اس زندگی سے ہے جو ہمہ وقت رداں اور دواں ہے، مدرسہ درحقیقت قدیم و جدید کی بحثوں سے بالاتر ہے، وہ تو ایسی جگہ ہے جہاں نبوتِ محمدی کی اہمیت اور زندگی کا نمود اور حرکت دونوں پائے جاتے ہیں۔

مدرسہ کی ذمہ داری | حضرات! کسی مدرسہ کے لیے اس سے بڑھ کر قابلِ احوال اور
دگران باری | قابلِ اعتراض لفظ نہیں ہو سکتے کہ وہ محض ایک دارالافتاء
یا کسی قدیم عہد کی یادگار ہے، میں اس کو مدرسہ کے حق میں ازالہِ حقیقت یعنی

کے مراد سمجھتا ہوں میں مدرسہ کو ہر مرکز سے بڑھ کر مستحکم، طاقت ور زندگی کی صلاحیت رکھنے والا، اور حرکت و نوسے لبریز سمجھتا ہوں، اس کا ایک سرا نبوت محمدی سے ظاہر ہے، دوسرا سرا اس زندگی سے، وہ نبوت محمدی کے چشمہ حیا سے پانی لیتا ہے، اور زندگی کی ان کشتزاروں میں ڈالتا ہے، وہ اپنا کام چھوڑے تو زندگی کے کھیت سوکھ جائیں اور انسانیت مرجھانے لگے، نہ نبوت محمدی کا دریا پایاب ہونے والا ہے، نہ انسانیت کی پیاس بجھنے والی ہے، نہ نبوت محمدی کے چشمہ فیض سے نخل اڑانکار ہے، نہ انسانیت کے کاسہ گدائی کی طرف سے استغنا کا اظہار، ادھر سے ”امنا انا قاسم و اللہ يعطی“ کی عمدائے مکرر ہے، تو ادھر سے ”ہل من مزید ہل من مزید“ کی نغانِ سلسل، مدرسہ سے بڑھ کر دنیا میں کون سا زندہ متحرک اور مصروف ادارہ ہو سکتا ہے، زندگی کے مسائل بے شمار، زندگی کے تغیرات بیشمار، زندگی کی ضرورتیں بیشمار، زندگی کی غلطیاں بیشمار، زندگی کی لغزشیں بے شمار، زندگی کے فریب بے شمار، زندگی کے رہزن بے شمار، زندگی کی تنائیں بے شمار، زندگی کے حوصلے بے شمار، مدرسہ نے جب زندگی کی رہنمائی اور سنگیری کا ذمہ لیا تو اسے اب فرصت کہاں؟ دنیا میں ہر ادارہ ہر مرکز ہر سہرہ کو راحت اور فراغت کا حق ہے، اس کو اپنے کام سے غیبی لیں سکتی ہے، مگر مدرسہ کو چھٹی نہیں، دنیا میں ہر مسافر کے لیے آرام ہے، لیکن اس مسافر کے لیے راحت

حرام ہے! اگر زندگی میں ٹھہراؤ ہو، سکون اور وقوت ہو تو حرج نہیں، کہ مدرسہ بھی چلتے چلتے دم لے لے، لیکن جب زندگی رواں اور دواں ہے تو مدرسہ میں جمود اور قسطل کی گنجائش کہاں ہے، اس کو قدم قدم پر زندگی کا جائزہ لینا ہے، بدلتے ہوئے حالات میں احکام دینے میں، نئے نئے فتنوں کا مقابلہ کرنا ہے، بچکے ہوئے قدروں کو راستے پر لگانا ہے، ڈانگتے ہوئے پیروں کو جمانا ہے، وہ زندگی سے پیچھے رہ جائے یا تھک کر بیٹھ جائے، یا کسی منزل پر قیام کر لے، یا اس کو کوئی مقام خوش آجائے تو زندگی کی رفاقت اور قیادت کون کرے، سرورِ اذلی اور پیغامِ محمدیؐ اُسے کون سُنائے، مدرسہ کا قسطل، قیادت سے کلارہ کشی، کسی منزل پر قیام خود کشی کا مرادف اور انسانیت کے ساتھ بے وفائی کا ہم معنی ہے، اور کوئی خود شناس اور فرض شناس مدرسہ اس کا تصور نہیں کر سکتا۔

طلبہ و فضلاء و اداہیں | دو تہو! مدرسہ کے طالب علم کی حیثیت سے آپ کا کام سب سے زیادہ نازک اور سب سے زیادہ عظیم ہے، میں نہیں جانتا کہ اس وقت دنیا کی کسی جماعت یا کسی گروہ کا کام اتنا نازک، وسیع اور اہم ہو، ان الفاظ پر دوبارہ غور کیجیے کہ آپ کا ایک سرانہوتِ محمدیؐ سے ملا ہوا ہے، دوسرا سزا زندگی سے، یہی آپ کے کام کی نزاکت کی وجہ اور آپ کی عظمت کی دلیل ہے، نبوتِ محمدیؐ سے وابستگی اور اتصال جہاں ایک بہت بڑی خوش نصیبی اور سرفرازی ہے وہاں ایک عظیم ذمہ داری بھی ہے، آپ کے

پاس حقان اور عقائد کی سبکے بڑی دولت اور سبکے عظیم سرمایہ ہے، اس
 داہنگی سے آپ پر چند ذمہ داریاں عائد ہوتی ہیں، آپ میں غیر تیز لزل یقین اور
 راسخ ایمان ہونا چاہیے، آپ میں یہ حوصلہ اور ہمت ہونی چاہیے، کہ ساری
 دنیا ملتی ہو، تو اس کے ایک نقطہ سے بھی دست بردار ہونے کے سوال پر غور نہ
 کر سکیں، آپ کے دلوں میں اس کی حمایت و نصرت کا جذبہ بوجہ زن ہونا چاہیے، آپ کا
 دل اس بے بدلی دولت پر فخر اور شکر سے لبریز ہو، آپ کو اس کی صداقت، اس کی
 معقولیت، اس کی ابدیت، اس کی ہر زمانہ میں صلاحیت، اس کی لہذی و برتری
 اور اس کی مصومیت پر غیر قبول یقین ہو، آپ اس کے مقابل ہر چیز کو پورے
 اطمینان کے ساتھ جاہلیت اور جاہلیت کی میراث سمجھتے ہوں، آپ جہاد و احکام خداوندی
 اور تعلیمات اسلامی کو سن کر سمعنا و اطعنا کہیں وہاں جاہلیت کے نظام اور
 جاہلیت کے علمبرداروں کو مخاطب کر کے کہیں کہ کفرنا بکم و بعد ابیننا و
 بینکم العداۃ و البغضاء ابد اٰحق تو منوا باللہ و حدنا
 آپ اسلام ہی کی رہنمائی اور اسوۂ محمدیؐ ہی کی روشنی میں دنیا کی نجات کا
 یقین رکھتے ہوں، اور آپ کا اس پر عقیدہ ہو کہ اس طوفانِ نوح میں سفینہ
 نوح صرف محمد رسول اللہ صلی اللہ علیہ وسلم کی نوبت اور امامت ہو، آپ یقین
 کرتے ہوں کہ افراد اور اقوام کی سرفرازی اور سربلندی کی شرط صرف رسول اللہ
 صلی اللہ علیہ وسلم کا اتباع ہے، اور یہ بالکل حقیقت ہے کہ:

محمد عربی کو آبروئے ہر دوسراست کیسکہ خاک در شزیت خاک پر اسوا
 آپ تعلیمات نبوت کو علم کاتب کاتب لباب اور حقیقۃ الحقائق سمجھتے ہوں، آپ اسکے
 مقابلے میں تمام دنیا کی الہیات اور فلسفہ باعبدالطبیعیات اور قیاسات و روایات
 کو افسانہ اور خرافات سے زیادہ وقعت دینے کے لیے تیار نہ ہوں، آپ توحید
 کی حقیقت سے واقف اور اس پر مصر ہوں، اور شرک اور تمام دنیا کے
 علم الاضنام کو خواہ وہ کیسے ہی پر جلال علمی اصطلاحات اور فلسفہ کی زبان میں بیان
 کیا گیا ہو حقارت کی نظر سے دیکھتے ہوں، اور ”زُخْرُفَ الْقَوْلِ عُرُوْدًا“ سے زیادہ مرتبہ
 دینے کے لیے آمادہ نہ ہوں، آپ سنت کے اتباع کے حریص، اور ”خَيْرَ الْمُهْدَى
 هَدَى مُحَمَّدٌ صَلَّى اللهُ عَلَيْهِ وَسَلَّمَ“ پر یقین رکھتے ہوں، اور بدعات کے مضر اور
 نامقبول ہونے پر آپ کو شرح صدر ہو، غرض آپ اعتقادی، ذہنی، فکری، قلبی،
 ذوقی اور عملی حیثیت سے نبوت محمدی کی جامعیت اور علیت کے قائل
 اور اس کی عملی تفسیر ہوں۔

طلباء و فضلاء | دوستو! دنیا کے دوسرے مسلمانوں کے مقابلہ میں آپ کا امتیاز
 کا امتیاز یہ ہے کہ ان حقائق پر دوسروں کا اجمالی ایمان کافی ہے، مگر
 آپ کو اس پر پورا ذہنی اطمینان اور شرح صدر ہونا چاہیے، آپ کا صرف
 قائل ہونا کافی نہیں، اس کا داعی ہونا ضروری ہے، دوسروں کا یقین
 لازمی ہو تو کافی ہے، آپ کا یقین متعدی ہونا چاہیے، جو سیکڑوں ہزاروں

انسانوں کو یقین سے لبریز کر دے اور یہ اُس وقت تک ممکن نہیں جب تک کہ آپ کا یہ سرور سرخوشی دسرستی اور بخود کی حد تک نہ پہنچا ہو، اور آپ میں ٹیکرہ ان يعود الی الکفر مکایکرة ان یغذف فی النار لگی حقیقت نہ پائی جاتی ہو، تعلیمات نبوت سے دوسروں کی سرسری واقفیت کافی ہے، مگر آپ کے لیے علوم نبوت میں رسوخ، علوم نبوت سے عشق، علوم نبوت میں مقام فنائیت، علوم نبوت پر اصرار ضروری ہے، اس کے بغیر دعوت کا تصور بھی نہیں کیا جاسکتا، بلکہ دعوتوں اور تحریکوں کے اس طوفانی دور میں اس کے بغیر اپنی خصوصیات اور سرمایہ کی حفاظت بھی مشکل ہے۔

یہ بھی یاد رکھیے کہ نبوت محمدی نے جس طرح علوم و احکام کا ایک کیفیات باطنی | بے پایاں دفتر اور وسیع ترین ذخیرہ چھوڑا خان الانبیاء

لحم یورثوا دیناراً ولاد رہما ولکن ورثوا ہذا العلم
یہ ذخیرہ قرآن و حدیث فقہ و احکام کی صورت میں محفوظ ہے، اور آپ کا مدرسہ مجددی اس کی خدمت و اشاعت کا بہت بڑا مرکز ہے، اسی طرح نبوت محمدی نے کچھ اوصاف، خصوصیات، اور کیفیات بھی چھوڑے، جس طرح پہلا سرمایہ نسل در نسل منتقل ہوتا رہا، اور اللہ تعالیٰ نے اس کی حفاظت و اشاعت کا انتظام کیا، اسی طرح دوسرا سرمایہ بھی برابر منتقل ہوتا رہا ہے اور اللہ تعالیٰ نے اس کی حفاظت کا بھی انتظام فرمایا ہے، یہ اوصاف خصوصیات کیا ہیں؟

یقین و اخلاص، ایمان و اعتقاد، تعلق مع اللہ، انابت و اخبات، خشوع و خضوع، دعا و اہتمام، استغناء و توکل، اعتماد علی اللہ، درد و محبت خود شکنی و خود داری، علوم نبوت و احکام اور اوصاف و کیفیات دونوں کی جامع تھی،

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَ يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ، نبوت محمدی سے صرف علوم و احکام لینا اور کیفیات و اوصاف کو ترک کر دینا ناقص و وارث ہے اور نامکمل نیابت، دُنیا میں جن لوگوں نے نبوت کی نیابت کی اور اسلام کی انابت ہم تک پہنچائی، وہ صرف ایک حصہ کے امین نہ تھے، وہ دونوں دولتوں سے بالمال تھے، اب بھی اسلام کی دعوت اور اسلامی انقلاب صرف پہلے حصہ سے پرپا نہیں کیا جاسکتا، آپ کو جن اسلاف کی طرف نسبت کا شرف حاصل ہو وہ بھی ان دونوں خصوصیتوں کے جامع تھے، اگر آپ حقیقی نیابت کے منصب بلند پر سر فراز ہونا چاہتے ہیں تو آپ کو اس جامعیت کی کوشش کرنی پڑے گی، اس کے بغیر علم و فن کی مصنوعی کاغذی پھول ہیں، جن میں نہ خوشبو نہ تازگی، آج دنیا کے بازار میں کاغذی اور دلائی پھولوں کی کمی نہیں، ہم اور آپ اس میں کوئی قابل ذکر اضافہ نہیں کر سکتے، یہاں تو نبوت کے باغ کے شاہد اب پھول چاہئیں جو شام جاں کو معطر کر دیں، اور جن کے سامنے دنیا کے پھول شرم جائیں، فَوْضَحَ الْحَقُّ وَبَطَلَ مَا كَانُوا يَعْمَلُونَ“

مدارس کا باطنی | آپ بڑا نہ امن، کہنے والا بھی آپ ہی میں سے ہے، عرصہ سے
انحطاط | ہمارے مدارس ان شاداب بچوں سے خالی ہوتے جا رہے ہیں

ان اوصاف میں روز افزوں انحطاط ہے، ہم کو دل پر پتھر رکھ کر سنا چاہیے اور
دیکھنا چاہیے کہ کتنے دالے نے کہاں تک صبح کہا ہے، کہ۔۔۔

اٹھا میں مدرسہ و خانقاہ سے نناک

نہ زندگی نہ محبت نہ معرفت نہ نگاہ

اس کا نتیجہ یہ ہے کہ ہمارے مدارس سے جس تعداد میں لوگ فاسخ ہو کر نکلے ہیں،
کبھی اس تعداد میں نہیں نکلتے تھے، لیکن زندگی پر کوئی اثر نہیں ڈال رہے ہیں۔

انقلاب انگریز | پہلے اسی ملک میں خواجہ معین الدین اجمیری یا سید علی ہمدانی کشمیری
شخصیتیں | جیسا ایک فقیر بے نوا آتا اور پوسے کے پوسے لک کر اپنے قلب کی چراغ

اور اپنے ایمان کے نور سے بھر دیتا، حضرت مجدد الع ثانیؒ نے حکومت مغلیہ میں

انقلاب برپا کر دیا، انھیں کی خاموش ماسخی کا نتیجہ تھا کہ ہم اکبر کے تحت پر

اور لگ زب جیسے فقیہ و متشرع بادشاہ کو دیکھتے ہیں، شاہ ولی اللہ صاحبؒ نے

اس طویل و عریض ملک کا رجحان بدل دیا، اور پوسے نظام فکر اور نظام تعلیم پر گہرا

اثر ڈالا، مولانا محمد قاسم صاحبؒ نے ایک عام ماپوسی اور پائی کے دور میں

اتنا بڑا اسلامی قلعہ تعمیر کر دیا، اور علوم شریعت کو ایک نئی زندگی بخشی، ابھی

پچھلے عرصہ میں مولانا محمد الیاسؒ نے ایمان اور دینی جدوجہد کا ایک نئی روح

پھونک دی، غرض۔ ع

جہانے را در گروں کر دیک مرد خود آگلے ہے

آج ہمارے فضلاء اس رُوح سے خالی، ان کیفیات سے عاری، اور اس قوت سے محروم ہیں، جو لوگوں کو نئے نئے سرے سے سوچنے اور بدل جانے پر مجبور کر دیتی تھی، زمانہ بڑا حقیقت شناس ہے، وہ صرف لذیذی کے سامنے ہلکتا ہے، دماغ بلندماغ کے سامنے ہلکتے ہیں، اور خالی اور سرد دل سمورا اور گرم دل کا لوہا مانتے ہیں، ہمارے مدارس میں دماغی انحطاط بھی روز افزوں ہے اور قلبی انسر دگی بھی رو بہ ترقی، مقررین اور دو غلطین کی اب بھی کمی نہیں، مگر بقول حضرت جگر۔ ع

آنکھوں میں سرورِ عشق نہیں، چہرہ پہ یقیں کا نور نہیں

مدارس کی انسر وہ مدارس جو کبھی طاقت اور زندگی کا مرکز تھے، اور جہاں
فضا انقلاب آفریں شخصیتیں پیدا ہوتی تھیں، وہ مایوسی، انسر دگی اور احساسِ کمتری کا شکار ہیں، آج مدارس کی تعداد میں، ان کے طلبہ کی تعداد میں، درس کی کتابوں کی تعداد میں، کتب خانہ کے مندرجات کی تعداد میں، وظائف کی تعداد میں بہت بڑا اضافہ ہے، مگر زندگی کی نبض مست اور قلب کی دھڑکن کمزور ہے، کوئی احساس، درد مند کبھی بھی اس طرف نکل جاتا ہے تو اس کا دم گھٹنے لگتا ہے، اور وہ اس بحرِ کابل کو دیکھ کر کہنے لگتا ہے۔

خدا تجھے کسی طوفان سے آشنا کرے کہ تیرے بھرکی موجوں میں اضطراب نہیں
 تجھے کتاب سے ملکن نہیں فراغ، کہ تو کتاب خواں ہو مگر صاحب کتاب نہیں
 لیکن اب تو مدارس کے حق میں کسی طوفان سے آشنا ہونے کی دعا کرتے ہوئے
 بھی دل ڈرتا ہے، آج مدارس میں طوفان کے آثار نظر آتے ہیں، لیکن یہ باہر
 کے طوفان کے پھیپڑے اور موہیں ہیں جو مدارس کے درو دیوار سے ٹکرا رہی
 ہیں، یہ باہر کے ہنگاموں اور سطحی اور عوامی تحریکات کی صدائے بازگشت ہے،
 جن میں ہمارے مدارس کے طلبہ کا مقام محض نقال یا آلہ صوت کا ہے۔

دنیا کا امام تقلید و پیردی | یہ بڑا فسوس ناک منظر، اور بڑی دہخراش حقیقت ہے کہ
 کے مقام پر جو تحریکیں اور دعوتیں، جو ہنگامے اور شور، جو افتخار و

اضطراب، جو تنظیمیں اور طریقے احتجاج آج عصری درگاہوں اور دنیاوی تعلیم
 گاہوں میں نامقبول ہو رہے ہیں، اور پیش پا افتادہ اور کہنہ و فرسودہ سمجھے جانے
 لگے ہیں، وہ ہمارے مدارس میں اب باریاب ہو رہے ہیں، اور جن کو زمانہ کا
 مقصد، اپنے عصر کا امام اور خود صاحب دعوت اور صاحب مقام ہونا چاہیے
 تھا وہ لادینی درگاہوں کا منبع اور مقلد ہونے پر فخر کر رہے ہیں۔
 کر سکتے تھے جو اپنے زمانہ کی امامت
 وہ کہنہ و داغ اپنے زمانہ کے ہیں پیر و

آج مدارس کا سب سے بڑا نقص اور سب سے بڑا ذہنی طاعون بڑھا ہوا احساس کمتری ہے

جو گھن کی طرح اُس درخت کو کھانا چلا جا رہا ہے، کسی ادارہ کو اگر یہ گھن لگ جائے تو پھر اس کی زندگی بحال ہے۔

احساسِ کھتری | عزیزو! آپ احساسِ کھتری کا کیوں شکار ہوں؟ دوسروں کا کیوں؟ احساسِ کھتری ایک نفسیاتی مرض ہے، مگر آپ کا احساسِ کھتری دینی کمزوری، صنعتِ عقیدہ، اور صنعتِ ایمان کی دلیل ہے، جس کے نتائج بہت سنجیدہ اور دردناک ہیں، انبیاء کے نائبین اور علومِ نبوت کے حاملین کو اپنی کھتری اور حقارت کا احساس ہو تو اس کے معنی یہ ہیں کہ وہ نبوت کے مقام سے نا آشنا اور یقین سے خالی ہیں، آپ تو ان ہستیوں کے جاننشین ہیں جن کے متعلق عادتِ رومی نے بجا طور پر کہا تھا:-

نخوتے دارند د کبرے چو شہاں

چاکری خواہند از اہل جہاں

اور جن کے متعلق سعدیؒ کے الفاظ میں یہ کہنا بالکل صحیح ہو گا کہ: ع

شہان بے کلمہ و خسران بے کمراند

خود شناسی | آپ کے پاس خود دولت ہے اس سے دنیا کا دامن خالی ہے، خودداری | آپ کے سینہ میں علومِ نبوت ہیں، اور وہ محتال ہیں جو دنیا سے گم ہو چکے ہیں، اور جن کے گم ہونے سے آج عالم میں اندھیرا ہی، اضطراب و انتشار ہے، شر و فساد ہے، آپ اپنے ان سادہ کپڑوں، ان حقیقی جسموں

اور اس خالی جیب و دامن پر نظر نہ کریں، آپ دیکھیں کہ آپ کا سینہ کن دلتوں
سے معمور اور آپ کے اندر کیسا بد کامل ستور ہے۔

برخود نظر کشا زتھی دامنی مرغ

در سینہ تو ماہ تمام نہادہ اند

آپ یاد رکھیں حقارت و ذلت کا تعلق انسان کے اندرون سے ہے، عالم ظاہری
اور بیرونی دنیا سے بہت کم ہے، حقارت ایک نفسیاتی کیفیت کا نام ہے، احساس
حقارت نتیجہ ہے انسان کے شک و شبہ، ضعف و مذہب، اور خود شناسی کے
نقدان کا، انسان خود اپنے کو حقیر دے لے مایہ سمجھتا ہے، اور اس کو دھوکہ ہوتا ہے کہ
لوگ اس کو حقیر سمجھتے ہیں، اور دنیا میں وہ بے قیمت اور ذلیل ہے، حالانکہ یہ جفا
وہ خود اپنے اوپر کرتا ہے، یاد رکھئے جو خود اپنی نگاہ میں ذلیل ہو جائے اس کو کوئی
باعزت نہیں بنا سکتا، اور جو خود اپنے کو اپنی نظر سے گرانے، کسی کو اس کی باطل ضرورت
نہیں کہ اس کو اپنے دل یا آنکھوں میں جگہ دے، جس کی گنجائش خود اپنے یہاں
نہیں ہے، اس کی گنجائش کون و مکان میں نہیں ہے، یہ زمین بقدر دل
سمتتی اور پھیلتی ہے، اور اس کی وسعت گھٹتی اور بڑھتی ہے، آدمی کو یہ دیکھنا
چاہیے کہ اس نے اپنے دل میں کیا مقام دیا ہے اور اس کا معاملہ خود
اپنی ذات کے ساتھ کیا ہے، اگر کسی نے اپنے کو ذلیل و حقیر، مجبور و بے بس، تہی دست
و بے بضاعت، اور دنیا کے بازار میں بے قیمت و بے ضرورت سمجھ لیا ہے تو اس

کو دُنیا کے کسی انصاف اور کسی اعزاز کی توقع نہیں کرنی چاہیے، حاکم طائی نے
اسی حقیقت کو اپنے اس شعر میں بیان کیا ہے :-

وَنفْسِكَ اَكْرَمُهَا فَاِنَّكَ اِنْ تَهَنَّنَ

عَلَيْكَ فَلَنْ تَلْقَى مِنْ النَّاسِ مُكْرِمًا

اپنی ذات کی خود عزت کرو، اس لیے کہ اگر تم اپنی نگاہ میں ذلیل اور بے وزن
ہو جاؤ گے، تو پھر دنیا میں تمہیں کوئی بھی عزت کرنے والا نہیں ملے گا۔

دوستو! مجھے یقین ہے کہ ہم حقیر نہیں ہیں، صرف احساس حقارت کے

مریض ہیں، اور یہ احساس حقارت ہماری خود ناشناسی اور خود فراموشی پر مبنی ہے،

اس کا علاج صرف یہ ہے کہ ہم اپنے مقام سے باخبر ہو جائیں اور اپنی دولت اور

سرمایہ کا صحیح جائزہ لیں، دُنیا کی تبدیلی، نگاہوں کی تبدیلی، سب ہماری نگاہ

کی تبدیلی کی تابع ہے، جس دن ہماری یہ نگاہ بدلی، دنیا بدل جائے گی، اور حقارت کا

یہ مہیب سایہ جو ہمارے دل و دماغ پر مسلط ہے اور ہم کو ڈرا رہے گا فخر ہو جائے

گا، کھنے والے نے کچھ غلط نہیں کہا :-

اور اگر باخبر اپنی شرافت سے ہو

تیرا سب انس و جن تو ہے امیر جنود

ہماری قدیم اور معاصر تاریخ میں جن اشخاص نے اپنے مقام کو پہچان لیا، اور

جن کو اس کا احساس ہو گیا کہ اللہ نے ان کو کون سی دولت دی ہے اور کس

منصب پر سرفراز کیا ہے، ان کو یہ سارا عالم پست نظر آنے لگا، ان کو سلطنتیں نہیں خرید سکیں، انھوں نے دنیا کی بڑی سے بڑی پیشکش سن کر ہمیشہ زریں مسکرا کر کہا:-

برو ایں دام بر مرغ و گرنہ

کہ حقار ابلند است آشیانہ

انسانی تاریخ کی آبرو جو اربان فروشیوں اور خود فروشیوں کی داستانوں سے داغدار ہے، انھیں خود آتشا و خدا شناس انسانوں کے دم سے ہے، انسانیت کا سرا نہیں کی بدولت اونچا ہے، جنہوں نے اپنا سر ہمیشہ اونچا رکھا۔

زندگی کی آبرو خود اداوں | عزیزان گرامی! اس زندگی کی بقا و تسلسل کے لیے جس طرح کے دم سے قائم ہو | غذا اور لباس کی ضرورت ہے، مادی سازد سامان کی ضرورت

ہے، اور لوگوں نے اس کا ذمہ لیا ہے، اسی طرح زندگی کے فروغ اور وقار اور انسانیت کے شرف و اعتبار کے لیے یہ بھی ضروری ہے کہ اس آدہ پرست

کوتاہ میں دنیا میں وقتاً فوقتاً پیغمبرانہ خود داری اور دنیا کے پیمانوں کے انکار اور حقارت کا بھی اظہار ہوتا رہے اور کسی کسی گوشہ سے یہ صدا بھی آتی ہے:

کہ ائمتہ و نبی بجال فما اتانی اللہ حبیرو تمما اتاکم بل انتم بھدایتکم

تقرح خونہ جس روز یہ صدا بالکل بسند ہو جائے گی، اور ساری دنیا

نیلام کی منڈی بن جائے گی، جہاں جو ہر ادراک، شعلہ ایمان اور متاع علم

سب کسی نہ کسی دام پر ملنے لگیں گے، اور انسان جمادات اور حیوانات کی طرح

ارزاں اور گراں بکنے لگیں گے، اس دن یہ دُنیا رہنے کے قابل نہ رہے گی اور انسانیت
 اپنی آب و تاب کھو دے گی، اب اس کی ذمہ داری کہ انسانیت کی خودداری اور
 پیغمبروں کی سرداری کی شان قائم رہے، تنہا آپ کے سر ہے، اس کی توقع
 اُن درس گاہوں سے نہیں کی جا سکتی، جنہوں نے محدثہ اور پیٹ کے نصب العین سے بلند ہونے کا
 دعویٰ خود بھی نہیں کیا، اس کی توقع تو آپ ہی سے ہو سکتی ہے، جبکہ اسلطان
 میں امام ابو حنیفہؒ اور امام احمدؒ جیسے غیور اور خود شناس امام گذرے ہیں،
 جن کو حکومت عباسیہ کسی قیمت پر خرید نہ سکی، امام غزالیؒ جیسے عالی ہمت
 جنہوں نے حریم خلافت کے اشارہ کے باوجود نظامیہ بغداد کی صدر مدرس ہو
 خلافت کے بعد سب سے بڑا دینی اعراسہ اذ تھا قبول نہیں کی، حضرت مجددِ اعراسہ
 ثانیؒ جیسے صاحبِ عزیمت جنہوں نے جہانگیر کے سامنے بھکنے پر گواہی کی اسیری کو
 ترجیح دی، آپ کے اسلطان میں شہر مرزا نظر جانگناں بھی ہیں، جن کو بادشاہِ دہلی نے
 پیغام بھیجا کہ اللہ نے اتنی بڑی سلطنت مجھے عطا کی ہے، آپ اس میں سے کچھ قبول فرمائیں
 فرمایا کہ اللہ تعالیٰ تو ہفتِ کلیم کو متاع الدنیا قلیل، فرماتا ہے، پھر ایک کلیم
 میں سے ایک ولایت آپ کے حصے میں آئی ہے، وہ کتنی ہے کہ فقیر اس کی طرف
 طبع کا لہو بڑھائے، نواب آصف جاہ نے ایک بار میں ہزار روپیہ نذر کیا، آپ نے
 قبول نہیں فرمایا، نواب نے کہا لے کر تمنا جوں کو بانٹ دیجئے، فرمایا کہ مجھ کو اس کا
 سلیقہ نہیں، یہاں سے نکل کر بانٹتے چلے جائیے، گھر تک پہنچتے پہنچتے تقسیم

ہو جائے گا، نہ ہو تو وہاں ہو جائے گا، آپ کے اسلان میں سے حضرت شاہ غلام علی صاحب دہلوی بھی تھے، نواب میر خاں دہلی ریاست ڈونلڈ نے ان کی خانقاہ کے سالانہ مصارف کے لیے کچھ مقرر کرنا چاہا تو ان کو کھد دیا گیا، کہ :-

ما آبروئے فقر و قناعت لمی برلم
بامیر خاں بگمئے کہ روزی مقدر است

آپ کے اسلان میں مولانا عبدالرحیم رامپوری جیسے مدرس گذرے ہیں جنہوں نے ریاست کے دس روپیہ ماہوار کو برہمنی کالج کی ڈھائی سو روپیہ کی اسامی پر اور لوجہ انٹر پڑھانے کو ایک معزز پروفیسری پر یہ کہہ کر ترجیح دی کہ اگر خدا نے قیامت کے دن پوچھا تو میں کیا جواب دوں گا، آپ کے اسلان کرام میں دارالعلوم دیوبند کے بانی مولانا محمد قاسم صاحب نانوتویؒ کی ذات گرامی ہے، جنہوں نے علی گڑھ کے ایک دیندار رئیس کی تنخواہ میں جو غالباً دس روپیہ ماہوار سے زیادہ نہ تھی دو روپیہ ماہوار یہ کہہ کر کسی کرادی، کہ میں دو روپیہ اپنی والدہ صاحبہ کو دیا کرتا تھا، ان کے انتقال کے بعد یہ دو روپیہ فاضل ہے، اور میں قیامت کے دن اس کے حساب سے پہنچا چاہتا ہوں، آپ کے اسلان قریب میں وہ ایشیا پیشہ مدرسین ہیں جنہوں نے اپنے مدارس کی چھوٹی چھوٹی تنخواہوں اور اپنے اساتذہ اور شیوخ کے قرب پر بڑی بڑی درسگاہوں کی بڑی بڑی پیشکشوں کو قربان کر دیا، اور عسرت اور تنگی میں اپنی عمر بسر کر دی، آپ کو یقیناً یہ شعر پڑھنے کا حق ہے، کہ :-

اولئك آباؤى فحسنى بمثلهم

اذا جمعنا يا جبرير المجمع

یہ راستہ معاشی دوستو! آپ اس سے یہ خیال نہ فرمائیں کہ مجھے زمانہ کی تبدیلی
حوصلہ مندوں کا نہیں ضروریات کی زیادتی، ہمتوں اور قوی کی کمزوری، حالات کے

اختلاف کا کوئی احساس نہیں، اور میں آپ سے اس زمانے میں مولانا عبدالرحیم

اور مولانا محمد قاسم صاحب کے ایشیا ریزر کا پورا پورا مطالبہ کر رہا ہوں، لیکن

میں یہ ضرور کہوں گا کہ آپ کا راستہ بلاشبہ ایشیا و قناعت، جدوجہد، جفاکشی،

اور بلند ہمتی کا ہے، اپنے جو راستہ انتخاب کیا ہے، یا مرضی الہی نے آپ کے لیے پسند کیا

ہے، وہ معاشی حوصلہ مندوں اور دنیاوی سر بلندوں کا راستہ نہیں، اس راستہ پر تو

قد كنت فينا مرجواً قبل هذا كما طغى سناها يـ طـرے گا، اس راستے پر تو

وَلَا مَتَدَّنَ عَيْنِيكَ إِلَى مَا مَتَعْنَاهُ أَزْوَاجًا مِنْهُمْ زَهْرَةَ الْحَيَاةِ

الدُّنْيَا لِنَفْسِنَهُ فِيهِ رِزْقٌ رِيبٌ خَيْرٌ وَابْقَى كَاسْبِقَ طُرْعَاهَا يـ

پڑے گا، لیکن اس کا انعام کیا ہے، وہ بھی سن لیجئے۔ ”وَجَعَلْنَا هُمَا أُمَّةً

يَهْدُونَ بِأَمْرِنَا لِمَا صَبَرُوا وَكَانُوا بَايَاتِنَا يَوْمَ يُنْفَخُونَ“ مولانا روم نے

اسی مقام کی خبر دی ہے، کہ:-

معدہ راہ گزار سوئے دل حسرتام

تا کہ بے پردہ زحق آید سلام

داند کی بے بضاحتی آپ کو جو احساس کھتری تکلیف دے رہا ہے، اس کی کچھ تو
 دشتہ لہیا | وجہ یہ ہے کہ آپ اپنے مقام سے واقف نہیں، میں نے
 اس کو تفصیل سے عرض کر دیا ہے، دوسری وجہ یہ ہے کہ آپ اس دنیا سے واقف
 نہیں، آپ کو معلوم نہیں کہ زمانہ کس قدر بے بضاعت و تہی دامن، اور کس قدر
 تشنہ لہجہ آپ اس زمانہ کو مرعوب اور لہجائی ہوئی نظر سے دیکھتے ہیں، اس لیے
 کہ آپ اس سے نا آشنا ہیں، آپ اس کو قریب سے دیکھیں گے تو معلوم ہوگا کہ یہ
 کس درجہ دیوالیہ ہے اور اس کو اپنے دیوالیہ بن کا شدت سے احساس ہو رہا
 ہے، اس کے سب سے کھوٹے نکلے، اس کے سب تیر و خادے گئے، اس کے
 سب چشمے سراب ثابت ہوئے، اس کے سب فلسفے اور نظام، اس کے سب اہم
 ناکام رہے، اس کے سب خواب بے تعبیر رہے، آپ کے پاس نبوت محمدی کے
 عطا کیے ہوئے جو حقائق ہیں انکو اپنی کم نظری سے پیش کرتے ہوئے آپ شرارتے ہیں
 کہ یہ زمانہ سائنس اور ریاسیات اور اقتصادیات کی ترقی کا ہے، لیکن دنیا کا حال
 یہ ہے کہ آج وہ انہیں کے لیے تریاب اور حیم براہ ہے، آج تو میں ان لوگوں
 کے انتظار میں ہیں جو ان کو زندگی کا نیا راستہ بتلائیں، اور محمد رسول اللہ صلی اللہ
 علیہ وسلم کا پیغام حیات سنائیں۔ ۵

ہمہ آہوان صحرا سر خود نہادہ برکف

بامید آن کہ روزے بشکار خواہی آمد

اصل متاعِ آپ جن باتوں کو سمولی سمجھتے ہیں اور جن کو آپ نے کوئی وقت نہیں علوم انبیاء دیا، میں نے بڑے بڑے فاضلوں کو ان پر سردھنتے دیکھا ہے، جب کبھی ان کے سامنے پیغمبروں کی بتلائی ہوئی باتیں کی گئیں تو ایسا معلوم ہوا کہ جیسے کسی بلندی سے خطاب کیا جا رہا ہو اور ان کے کان اس سے نا آشنا تھے، آپ دنیا کے بازار میں اسی کا مال اور اسی کے مصنوعات لے جانا چاہتے ہیں، پھر اس کا کیا شکوہ کہ وہ بضاعتِ اَرَدَّتِ الینا کہہ کر آپ کے سامنے ڈال دیتی ہے، دنیا آپ سے امیدوار ہے کہ آپ انبیاء علیہم السلام کی لائی ہوئی اطلاعات اور بتلائے ہوئے راستہ کو پیش کریں، دنیا آج بھی ان کے سامنے سر جھکانے کے لیے تیار ہے، اس کے داغ اب بھی اس کے سامنے سرنگوں ہیں، جیسے چھٹی صدی مسیحی کے محدود ماحول میں سرنگوں تھے، یقیناً آپ کے پاس یونانیوں کے طبعیات و عنصریات و فلکیات پر جو چند اور اق ہیں اسکے مقابلہ میں یورپ کے پاس سائنس اور تجربات و مشاہدات کی ایک دنیا ہے یہ بھی واقعہ ہے کہ آپ آج یورپ کو یونان کی فلسفیانہ موثر گائیڈ اور عقلیات کی دقیقہ بینیوں سے مرعوب نہیں کر سکتے، ان کی زندگی ختم ہو گئی ہے، اور وہ اپنی طاقت کو چلے ہیں، لیکن آپ کے پاس انبیاء علیہم السلام کے لئے ہوئے جو علوم اور حقائق ہیں، یورپ و ایشیا ان سے اب بھی محروم ہے، اسکے پاس آپ کے عقلی و فکری نتائج اور آپ کے علمی ذخیرے کا کچھ نہ کچھ جواب ہے، لیکن انبیاء علیہم السلام

کے معجزات کا جواب نہیں، آپ اپنی اصل قوت اور حقیقی دولت لے جائیں اور پورے اعتماد و یقین کے ساتھ زندگی کے میدان میں آئیں، اس میدان میں آپ کا کوئی حریف نہیں، آپ کے پاس انسانیت کے لیے جو دعوت اور پیغام ہے، آپ کے پاس علم و حقیقت کا جو سرچشمہ ہے، آپ کو جس ذات گرامی سے نسبت غلامی حاصل ہو، اسکے بعد آپ میں سے ہر شخص کو یہ کہنے کا حق حاصل ہو کہ

عجب کیا گرمہ د پروں مرے پتھر ہو جائیں

کہ بر فتر اک صاحب دوتے بستم سر خود را

وہ دانائے قبل ختم الرسل مولائے گل جس نے

غبارِ راہ کو بخشا فروغِ وادی سینا

علوم اسلامیہ کا زندگی سے ربط و تعلق | عزیزانِ گرامی قدر! میں نے عرض کیا تھا کہ اور اس کے لیے ہمارے مسلمان کی کششیں آپ کے تعلق کا ایک سرا بنوے محمدی سے

ماتا ہے، اس سے آپ پر کیا ذمہ داریاں عائد ہوتی ہیں، میں نے ابھی تک اسی کی تفصیل بیان کی ہے، اسی کے ساتھ یہ عرض کیا گیا تھا کہ آپ کا دوسرا زندگی سے ملتا ہے، اب میں عرض کروں گا کہ اس کی کیا ذمہ داریاں اور تیاریاں ہیں اور آپ اس کے حقوق و فرائض سے کس طرح عمدہ براہ جو سکتے ہیں!

عزیزو اور دوستو! نبوت نے ہم کو جو علوم و وظائف اور جو اصول و ضوابط عطا کیے ہیں، ان میں ایک شوشہ اور ایک نقطہ کی ترمیم ممکن نہیں، آپ کے مسلمان

کا یہ تجویزی کا زامہ ہے کہ انہوں نے ان میں کوئی تخریف اور کوئی تبدیلی نہیں ہونے دی اور اس ذخیرے کو ہمارے ہاتھوں تک بے کم و کاست پہنچا دیا، لیکن اسی کے ساتھ اس حقیقت کو یاد رکھئے کہ ہمارے انہیں اصلاحات نے ہر دور اور ہر عصر میں اس ذخیرے کو زندگی میں منتقل کرنے کی کوشش بھی جاری رکھی انہوں نے اپنی ذہانت اور محنت سے اس ذخیرے کو ایک زندہ، قابل عمل اور نمونہ پذیر ذخیرہ ثابت کیا، انہوں نے اس کی ایسی ترجمانی اور تشریح کی کہ ان کی معاصر نسلوں کے دماغوں نے اس کو آسانی قبول اور ہضم کر لیا، اور ان کو اپنے زمانہ اپنی عقلی سطح اور اس ذخیرے کے درمیان کوئی تفاوت اور فاصلہ محسوس نہیں ہوا، ان میں اصل شریعت، مقاصد دین اور منصوصات کے بارے میں پہاڑوں کی سی استقامت، اور فولاد کی سی صلابت تھی، لیکن اس کی تعمیر و تشریح میں، اس کی توضیح و تفہیم میں شاخ گل کی سی چمک اور رشیم کی سی نرمی تھی، ان کا حل دراصل سیدنا علیؑ کی تفسیر تھی کہ تم اللہ و جد کی اس حکیمانہ ہدایت پر تھا، کہ کلمہ "الناس علیٰ قدر عقولہم اتريدون ان یکذب اللہ ورسولہ" اس لیے انہوں نے ہر زمانہ کی عقلی سطح کے مطابق دین کی تشریح و ترجمانی کا فرض انجام دیا، اور اس زمانہ کی نفسیات و ضروریات کا لحاظ کیا، تیسری صدی میں مامون و معتصم کی سرپرستی اور یونانی علوم کے اثرات سے مستنزلہ دماغوں پر چاگے تھے، اور عقلیت کے واحد نمائندہ تصور کیے جانے لگے تھے، اغترال زمانہ کا فیشن

اور روشن خیالی کی علامت بننا جارا تھا، اس وقت امام ابو الحسن اشعری نے معتزلہ کی اس عقلی اجارہ داری کے خلاف علم بغاوت بلند کیا اور شریعت و سنت کی حمایت و نصرت اور عقائد اہل سنت کا اثبات اسی زبان، انہیں اصطلاحات اور اسی اسلوب میں کرنا شروع کیا، جس کے سہارے معتزلہ نے اپنا علمی تفوق اور ذہنی ریادت قائم کی تھی، اس کا نتیجہ یہ ہوا کہ تھوڑی مدت میں معتزلہ کا یہ عقلی ظلم ٹوٹ گیا، اور سنت و شریعت کے حلقوں میں جو احساس کھتری تیزی سے پھیلنا جارا تھا وہ دفعہ رُک گیا، ابو بکر بن الصیرفی کا مقولہ ہے کہ — "معتزلہ نے بہت سر اٹھایا تھا، اللہ تعالیٰ نے ان کے مقابلہ کے لیے شیخ ابو الحسن اشعری کو پیدا کیا، انہوں نے اپنی ذہانت و استدلال سے ان کو بند کر دیا" اسی کا نامہ کی بنا پر ابو بکر اسماعیلی جیسے مہرین نے ان کو مجددین اُمت میں شمار کیا ہے۔

امام ابو الحسن اشعری کے بعد ان کے مکتب خیال کے علمائے نے ان کے کام کو جاری رکھا، اور قاضی ابو بکر باقلانی، شیخ ابوالحسن اشعری جیسے مکلم، اور علامہ ابوالحسن شیرازی اور امام الحرمین جیسے مدرس و استاد پیدا ہوئے جنہوں نے اہل سنت کا علمی تفوق قائم رکھا، لیکن اس عرصہ میں یونان کا علمی ذخیرہ عربی میں منتقل ہو چکا تھا اور باطنیوں اور فلاسفہ نے مل کر فلسفہ کو تقدس و عصمت کا جامہ پہنا دیا تھا اور وہ عقلیت و حق کا معیار بن گیا تھا، ادھر علم کلام کے حلقہ میں جس کو سب سے زیادہ زمانہ شاس اور بیدار مغز ہونا چاہیے تھا، جمود و تقلید برایت کر گئی تھی، علماء کلام

کہ نہ صرف اس پر اصرار تھا کہ اشعری دما تریبی عقائد کو تسلیم کیا جائے، بلکہ اس پر
 بھی اصرار تھا کہ ان عقائد کو ثابت کرنے کے لیے بھی وہی مقدمات و دلائل اور وہی
 الفاظ و اصطلاحات استعمال کیے جائیں جو اشاعرہ دما تریبی نے استعمال کیے ہیں،
 حالانکہ زمانے نے دلائل اور نئے طرز استدلال اور نئے اجتہاد کا طالب تھا،
 امام ابو الحسن اشعری کا دور فلسفہ کا دور طفولیت تھا، اور عالم اسلام میں
 اس کا نیا نیا تعارف ہوا تھا۔ پانچویں صدی میں وہ اپنے شباب کو پورے چکا تھا
 اور زندگی میں اپنے نئے گرو چکا تھا، اس وقت ایک نئی شخصیت، نئے اجتہاد،
 تازہ دماغ اور نئے علم کلام کی ضرورت تھی، اس کے لیے انتظام خداوندی نے
 امام غزالی کو تیار کیا، امام غزالی نے اپنی تصنیفات میں اصول و عقائد اسلامیہ پر
 نئے انداز سے گفتگو کی اور ان کے ثبوت کے لیے ایسے مقدمات و دلائل قائم کیے
 جو اس زمانہ کے لحاظ سے زیادہ مؤثر اور اپنے اثر کے لحاظ سے زیادہ دلنشین و
 دل پذیر تھے۔ ان کے استدلال اور طریق بحث نے دین کا نیا وقار اور اہل سنت کا
 نیا اعتبار قائم کر دیا، اور ہزاروں بے چین اور مضطرب دماغوں کے لیے وہ
 سکون و ایمان کا باعث ہوئے، اگرچہ علم کلام کے حلقہ نے اس وقت ان کی
 اس اہم دینی خدمت کی داد نہیں دی بلکہ علم کلام کی پرانی لکیر سے ہٹنے کی بنا پر
 ان پر اعتراضات کیے جن کا جواب امام صاحب نے "فیصل التفرقة
 بین الاسلام والزندقة" میں دیا ہے، لیکن بالآخر عالم اسلام نے

ان کے اس مجددانہ کارنامہ کا اعتراف کیا، امام صاحب نے فلسفہ کا جواب دینے کے لیے اس کی ضرورت سمجھی کہ وہ فلسفہ کے اصل ماخذوں کا براہ راست مطالعہ کریں اور اس پر علمی تنقید کرنے کا استحقاق پیدا کر سکیں، چنانچہ انہوں نے دو سال لگ کر (جیسا کہ المنقذ من الضلال میں وہ لکھتے ہیں) فلاسفہ کے علوم کا گہرا مطالعہ کیا، اور باطنیہ کے عقائد و خیالات سے واقفیت پیدا کی، پھر انہوں نے اول "مقاصد الفلاسفہ" پھر "تہافت الفلاسفہ" لکھی، "تہافت الفلاسفہ" میں انہوں نے نیا کام یہ کیا کہ ابھی تک متکلمین اسلام کی طرف سے مدافعت و جوابدہی کیا کرتے تھے جو ہمیشہ سے ایک کمزور طریقہ ہے۔ امام غزالی نے پہلی بار فلسفہ کے شیش محل پر سنگ باری کی، ان کے اس حملہ کا اثر یہ تھا کہ بقول مغربی مورخین فلسفہ سو برس تک فلسفہ کی عمارت ان کے حملے سے متزلزل رہی، اور تقریباً نوٹے سال کے بعد فلسفہ کے حلقہ نے ابن رشد کی کتاب "تہافت التہافت" کی صورت میں امام غزالی کی کتاب کا جواب پیش کیا۔

امام غزالی کے بعد اس کی ضرورت تھی کہ فلسفہ کی بنیادوں پر منظم حملہ ہو، اور نفسِ فلسفہ کو اعتراضات کے تیروں سے پھیلنی کر دیا جائے۔ اور ثابت کیا جائے کہ فلسفہ کا سارا نظام قیاس آرائی اور بادیہ پیمائی سے زیادہ نہیں، اس کے لیے فلسفہ سے بڑی گہری اور وسیع واقفیت ایک بڑے نقاد و ماخوذ اور ایک بڑے جری اور طاقت ور قلم کی ضرورت تھی، اس کام کے لیے شیخ الاسلام

حافظ ابن تیمہ بڑے جوہر طرح اس کے لیے موزوں تھے، انہوں نے اپنے مختلف مسائل بخصوص اپنی تصنیف "الرد علی المنطقیین" میں فلسفہ اور اس کے پورے نظام فکر کو بے اعتبار ثابت کر دیا۔ ان کی مجتہدانہ کتابیں اب بھی ذہن کو نئی غذا، قلوب کو نیا اعتماد اور فکر کو نشاط اور تازگی بخشتی ہیں۔

ادھر فلسفہ اور علم کلام دونوں نے مل کر جو ایک عقلی ظاہریت اور سطحی تعلق پیدا کر دیا تھا اور عالم اسلام میں اس کے اثر سے یہ غلط خیال پیدا ہو گیا تھا کہ صداقت و یقین حاصل کرنے کا راستہ صرف استدلال و فکر ہے، اس کے خلاف مولانا جلال الدین رومی نے قلبی جہاد کیا، ان کی زندہ جاوید مشنری درحقیقت ساتویں صدی کے عقلی بحران کے خلاف قلب و روح کی ایک دلکش صدائے احتجاج ہے اور نہ صرف علم کلام کی ایک مجتہدانہ تصنیف ہے بلکہ نئے علم کلام اور نئے استدلال کی بنیاد ہے، انہوں نے عقائد و حقائق اسلامیہ کے ثبوت کے لیے نئے نئے دلائل اور نئی نئی مثالیں دی ہیں جو بیک وقت قلب و دماغ دونوں کو متاثر کرتی ہیں اور دونوں کی سلوٹوں کو دھر کر کٹی ہوئی دلنیش اور جاگزیں ہوتی چلی جاتی ہیں۔ اس کتاب کی تاثیر ابھی تک باقی ہے اور فلسفہ زدہ حلقوں میں اب بھی اس کے تیرے بے خطا ہیں۔

مولانا دوم اور حافظ ابن تیمہ کے بعد فلسفہ نے نئی کروٹ لی، اب اسے تصوف و اخلاق کی سرحدوں میں بھی گھس آیا اور سیاست و انتظام میں بھی دخل دینے

لگا، اب اس کی تردید کے لیے تمنا الہیات کے مباحث اور علم کلام کی کاوش کافی
 نہ تھی، اب فلسفہ کے ہمہ گیر اثرات کا مقابلہ وہ کر سکتا تھا جو یونانی الہیات
 کے ساتھ یونانیوں کے علم الاخلاق، مصر کی افلاطونیت جدیدہ اور اشراق ہندستان
 کے جوگ اور قرون وسطیٰ کے سیاسی تخیلات پر بھی ناقذانہ نظر رکھتا ہو، اور فلسفہ
 تصوف، علم الاخلاق اور علم الیاست اور اسلام کے معاشی اصول اور نظام
 مالیات پر بھی اس کا مطالعہ وسیع اور نظر عمیق ہو، اس موقع پر حضرت شاہ
 ولی اللہ کی شخصیت نمودار ہوتی ہے، جنہوں نے حجۃ اترہ البالغہ اور ازالۃ الخمار
 لکھ کر اسلام کی عظمت اور صداقت کا نقش قائم کر دیا، اور علمی حلقوں میں اسلام
 کی نبی علی ساکھ، علوم اسلامیہ کی زندگی کا ثبوت اور طبقہ علماء کا وقار قائم کر دیا۔
 ۱۷۰۰ء میں انگریزی حکومت کے تسلط سے نئے نئے سنتوں نے سر اٹھایا،
 عیسائی مبلغین نے اسلام پر علانیہ حملے شروع کر دیے اور علماء اسلام کو دعوت
 مقابلہ دی، پادریوں کا جواب دینے کے لیے اناجیل ان کی تفاسیر اور ان کی
 تالیفات تدوین اور مسیحیت و اسلام کے مابہ النزاع مسائل و مباحث کی براہ راست
 مطالعہ کی ضرورت تھی، اس موقع پر طبقہ علماء ہی کے ایک فرد مولانا رحمت اللہ
 صاحب کیرانوی میدان میں آئے اور انہوں نے اظہار الحق اور ازالۃ الاوهام
 جیسی کتابیں لکھ کر مسیحیت کی اشاعت میں ایک سنگ گراں رکھ دیا، یہ کتابیں
 ہندوستان سے لے کر مصر و ترکی تک اپنے موضوع پر بے نظیر سمجھی جاتی ہیں اور

ابھی تک لاجواب ہیں۔

دوسری طرف آریوں نے جن کو حکومتِ وقت کی شہ مل گئی تھی اسلامی عقائد و
الہیات پر نیا حملہ شروع کر دیا۔ اور عالم کے حدود و قدم، ذات و صفات،
کلامِ الہی، حیات بعد الموت اور تاریخِ قبلہ اور حیاتِ نبوی پر عقلی اعتراضات
کرنے شروع کیے۔ ان کے جواب میں نہ تو قدیم کلامی دلائل پورے طور پر کارگر تھے،
نہ نیاں مقدمات اور قدیم اسلوب مؤثر تھا، حضرت مولانا محمد قاسم نانوتوی
نے ان کے جواب کے لیے ایک نیا علمِ کلام تیار کر دیا۔ انہوں نے روزمرہ کی
ہلکی پھلکی زبان میں چھوٹی چھوٹی مثالوں اور عام فہم دلیلوں میں بڑے بڑے علمی
مسائل سمجھائے اور بڑے بڑے مباحث کا فیصلہ کیا، تقریر دلپذیر، حجة الاسلام،
آبِ حیات اور قبلہ نما ان کی ذہانت و سلامتِ فہم اور دقیقہ شناسی کا بہترین نمونہ
ہیں۔ دوسری طرف انیسویں صدی کے آخر اور بیسویں صدی کے شروع میں پنجاب
میں ایک فتنہ کھڑا ہوا، یہ نبوتِ محمدیؐ کے خلاف ایک سو سنی سمجھی بغاوت تھی
اور اسلام کے پورے اعتقادی اور علمی و فکری نظام کو ڈانٹا میٹ کرنے اور
خدا نخواستہ اس کے طبع پر ایک نئی نبوت اور امامت کے تصور کی تعمیر کرنے کی کوشش
تھی، اسکے مقابلہ میں چند مخلص اور بافتح نظر علماء میدان میں آئے، جن میں مولانا
سید محمد علی گونگھیریؒ، بانی ندوۃ العلماء اور مولانا سید انور شاہ کا نام اور کام سب سے
زیادہ روشن ہے۔

زندگی کی رفاقت اور زمانہ کے تقاضوں کی تکمیل | یہ ساری تفضیل اس لیے خانا کی تھی کہ آپ اندازہ کر سکیں کہ علماء اسلام کی ذہانت اور جذبہ خدمت نے کبھی کسی منزل پر قیام اور کسی بیکر کا فقیر بنا گا اور انہیں کیا، انہوں نے علم کے چلتے پھرتے قافلہ کا ساتھ دیا۔ ان کا اہمہ زمانہ کی نبض سے کبھی جدا نہیں ہوا، ان کی نگاہ زندگی کے جلتے ہوئے تیوروں سے کبھی مٹی نہیں، انہوں نے اسلام کی خدمت کے لیے جس زمانہ میں جس چیز جس طرز اور جس اسلوب کی ضرورت سمجھی، بلا تکلف اختیار کر لیا، انہوں نے اسلام سے وفاداری اور دین کی خدمت گزاروں کا عہد کیا تھا، انہوں نے کسی دروے فکر، کسی محنت خیال اور کسی اندازہ فکر سے وابستگی کی قسم نہیں کھائی تھی۔ ہندوستان و مصر میں جب اسلام پر تمدن و تہذیب اور تاریخ و ادب کی راہ سے حملے شروع ہوئے اور مغربی مصنفین اور مترجمین نے اسلام کی مستند شخصیتوں اور اس کے میاں پر عہد پر اعتراضات کیے اور اسلام کے ضد و خال کو بگاڑ کر بدنامی میں پیش کیا، تو طبقہ علماء ہی میں سے ایسے اہل قلم اور ادیب مصنف آگے بڑھے جنہوں نے ان مضامین پر ایسی کتابیں لکھیں جو نہ صرف اسلامیات بلکہ اردو ادب میں بھی یاد گاریں اور جنہوں نے جدید تعلیم یافتہ اصحاب میں سے ہزاروں کو نیا اطمینان اور دماغی سکون عطا کیا، اور نہ صرف ان کا تہذیب دور ہوا، بلکہ اسلام سے شیفتگی پیدا ہو گئی۔ مولانا شبلی کی الفاروق، الجزیرۃ فی الاسلام کتب خانہ اکنڈریہ اس سلسلہ کی کامیاب تصنیفات ہیں۔

نصاب تعلیم کے | خود آپ کا نصاب تعلیم اس حقیقت کا گواہ ہے کہ علماء اسلام
تغییر نے کسی ضرورت کے تسلیم کرنے اور کسی مفید و ناگزیر چیز کو قبول
کرنے میں کبھی پس و پیش نہیں کیا، یہ نصاب عہد بہ عہد تبدیلیوں اور مختلف علمی و
عقلی رجحانات کا نامزدہ ہو، اس میں ہر دور میں اضافہ و ترمیم ہوتی رہی ہے،
صرف یہ سوچ س کا زمانہ ایسا ہے جس میں اس نصاب میں کم سے کم تبدیلی ہوئی ہو
حالانکہ یہی زمانہ اپنی سیاسی و ذہنی تبدیلیوں کی بنا پر جائز اور ضروری تبدیلیوں کا
سب سے زیادہ مستحق و متقاضی تھا۔

دین کی نماندگی کے لیے فتوح | عزیزو! اس عہد انقلاب میں دین کی نماندگی، تعلیمات
صلاحتوں کی ضرورت | اسلام کی زحانی اور نہ صرف ان کی تشہیح و تعمیر
بلکہ ان کی بلندی و برتری کا نقش قائم کرنے کے لیے بڑی وسیع تیاریوں اور بڑی
فتوح صلاحتوں کی ضرورت ہے، آپ اسلام کے سپاہی ہیں اور زندگی کے سرک
کے لیے تیار ہو رہے ہیں، کسی فوجی تربیت گاہ اور وہاں کی تیار ہونے والی فوج
کے لیے سب سے زیادہ ناموزوں، سب سے زیادہ خطرناک بحث، قدیم و جدید اہل اور
طریق جنگ کی بحث ہے، سپاہی کے لیے نہ کوئی ہتھیار قدیم ہے نہ جدید، اس کو تو یہ دیکھنا
ہے کہ میدان جنگ کے لیے کون سا ہتھیار کارگر ہے اور کون سا طریق جنگ
موزوں، تیار ہونے والے سپاہی کے لیے نصب کی کوئی گنجائش نہیں،
اس کا نہ کسی خاص اسلحہ سے رشتہ ہے نہ کسی خاص فن جنگ سے، اس کو تو تمام

ضروری اسلحہ سے مسلح ہونا چاہیے، عرب شاعر نے بہت پہلے کہا تھا:

نکت امری یسی الی یوم الھیاج بما استعدّا

نئی تحریکوں سے گہری اور ناقدانہ آپ کو نئے فنون سے واقف ہونا چاہیے، مگر سطحی واقفیت کی ضرورت واقفیت عدم واقفیت سے زیادہ مضر ہے، آج ہمارے مدارس میں فیشن کے طور پر بعض تحریکوں اور نظموں کے نام لیے جاتے ہیں، لیکن ان کے متعلق بہت کم معلومات ہیں، ناقدانہ نظر اور محققانہ مطالعہ تو بڑی چیز ہے، ان کی اجمالی حقیقت سے بھی واقفیت نہیں، ضرورت ہے کہ اہلین فن اور اہل نقد و نظر کی نگرانی اور رہنمائی میں ان کا مطالعہ کیا جائے، اور اسلام کے نظام کی برتری ثابت کی جائے، یہ کام مشکل ہے لیکن ضروری ہے، اگر یہ مدارس کے اہتمام میں منظم طریقہ پر نہ ہوا تو وہ غیر منظم طریقہ پر ہوگا۔

نئے مطالعہ کی مشکلات ہمارے مدارس میں نئے مطالعہ کا رجحان بھی بڑھ رہا ہے، ذمہ داریاں مگر مجھے اس کا اظہار کرتے ہوئے انوس ہوتا ہے کہ اس میں کوئی سنجیدگی اور گہرائی نہیں، میں عصری مطالعہ کا بڑا داعی ہوں، مگر بے تکلف کہتا ہوں کہ وہ اس قدر آسان اور سرسری کام نہیں، جتنا سمجھ لیا گیا ہے، اس کے لیے کتابوں کے صحیح انتخاب و ترتیب پر پوری رہنمائی اور کسی اچھے مشیر کی رفاقت کی ضرورت ہے، پھر اس سے پہلے اس کی ضرورت ہے کہ وہ ذہن تیار ہو جائے جو اس مطالعہ سے فائدہ اٹھاسکے، معلومات میں صحیح ترتیب و نظام

قائم کر سکے اور ان کو صحیح طور پر استعمال کر سکے، اگر یہ ذہن صحیح تعلیم و تربیت اور اساتذہ کی صحبت سے تیار ہو گیا تو وہ ہر طرح کی پڑھی ہوئی چیزوں سے کام لے گا اور معلومات کے مواد خام سے کارآمد مصنوعات اور عظیم نتائج پیدا کرے گا، اور ادب، تاریخ، معلومات عامہ، یہاں تک کہ بہت سی غیر متعلق چیزوں سے دین کی نصرت اور خدمت کا ایسا موثر اور حیرت انگیز کام لے گا جو بعض اوقات خالص دینی چیزوں سے نہیں لیا جاسکتا، اُس وقت "من بین فرث و دہر لیبنا خالصا صائغاً للشاربین" کی حقیقت کا طور ہوگا، اگر ایسا نہیں ہے، دین کی بنیادیں قلب و دماغ میں مستحکم نہیں ہوئی ہیں، ذہن کج اور ذوق فاسد ہے تو۔

ہر چہ گیرد علتی علت شود

کام صدق ہوگا۔

ملک کی زبان و ادب | اس موقع پر میں دو اور حقیقتوں کی طرف آپ کو متوجہ سے بلا و تعلق کرنا چاہتا ہوں۔

ایک حقیقت تو یہ ہے کہ کسی ملک میں دین کی خدمت و اشاعت اور وہاں کی زندگی پر اثر انداز ہونے کے لیے ضروری ہے کہ دین کی خدمت کرنے والوں کو اس ملک کی زبان و ادب کا صاف ستھرا ذوق ہو، اور وہ مذاق سلیم اور معیار صحیح کے مطابق اس میں اظہار خیال کرنے کی قدرت، جیسی جاگتی زبان اور

شگفتہ انداز بیان میں تصنیف و تقریر کی قابلیت رکھتے ہوں، دین کی دعوت اس وقت بہت موثر ہو جاتی ہے جب اس میں دلآویزی اور دلپذیری بھی ہو لے۔ یہ ایک ایسی نفسیاتی حقیقت اور امر واقعہ ہے کہ انبیاء علیہم السلام تک کو اپنی قوم کو خطاب کرنے اور ان کے دل و دماغ میں نفوذ کرنے کے لیے بہترین زبانی گئی، قرآن مجید میں کہا گیا "انا انزلناہ قرآناً عربیاً لعلکم تعقلون" کہیں فرمایا گیا "تلسان عربی مبین" کہیں ارشاد ہوا "وما ارسلنا من رسول الا بلسان قومہ" اہل شکر سمجھتے ہیں کہ لسان القوم سے مراد صرف اتنا ہی نہیں کہ وہ ان کی سمجھ سکتا اور ان کو سمجھا سکتا ہو، بلکہ اپنے زمانہ کے اعلیٰ سے اعلیٰ لسانی اور ادبی معیار پر پورا اترتا، بلکہ سب سے فائق ہو، اس کی تصدیق اس سے ہوتی ہے کہ اس کے بعد ہی فرمایا "لنبین لہم" رسول اللہ صلی اللہ علیہ وسلم نے فرمایا "انا افصح العرب"۔

آپ جانتے ہیں کہ جن لوگوں نے اسلام کی تاریخ اصلاح و تجدید میں کوئی بڑا کام انجام دیا اور مسلمانوں کے خیالات و رجحانات پر گہرا اثر ڈالا، وہ عموماً زبان و قلم کی طاقت رکھتے تھے اور ان کی تصنیفات اور تقریروں میں صحیح ادبیت اور بلاغت ہے، حضرت شیخ جیلانی کے موعظ آج بھی زور بیان اور خطابت کا نمونہ ہیں، امام ربانی کے مکتوبات اپنی ادبیت، زور اور طاقت، سلامت اور بے تکلفی میں ابوالفضل اور فیضی کی انشا پر دازمی سے کہیں بڑھے ہوئے ہیں۔

شاہ ولی اللہ صاحب کی حجۃ اللہ البالغہ عربی انشاء اور علمی زبان کا ایسا نمونہ ہے جو کہ
 کہ مقبرہ ابن خلدون کے بعد سے ان صدیوں میں اس سے بہتر نمونہ نظر نہیں آتا،
 شاہ صاحب کی فارسی میں بھی خاص حسلاوت اور سلاست ہے، انالذخرا
 کے بعض ٹکڑے ادبی شہ پارے ہیں، یہ اُس وقت کی باتیں ہیں جب عربی
 اور فارسی اس ملک میں مسلمانوں کی تصنیفی اور علمی زبان تھی، اُردو
 کے رواج کے بعد خود شاہ صاحب کے فرزندوں نے اُردو میں تصنیف و
 تالیف کا کام شروع کیا، شاہ عبد القادر صاحب کا ترجمہ دہلی کی کھاسی
 زبان کا بہترین نمونہ ہے، اور اپنی ادبی خوبیوں اور استناد کی بنا پر
 اُردو کے کلاسیکل ادب میں خاص درجہ رکھتا ہے، مولانا محمد قاسم صاحب
 کی اُردو تصنیفات میں ایسی سلاست، سادگی اور برجستگی پائی جاتی ہے کہ دقیق
 علمی مضامین اور ذوق پر بار نہیں ہونے پاتے، اس ملک میں عرصہ دراز تک
 زبان و ادب کی قیادت طبقہ علماء کے ہاتھ میں رہی اور وہی اس
 ملک کی ادبی رہنمائی کرتے رہے، خواجہ الطاف حسین حالی،
 مولوی نذیر احمد دلوی، مولانا شبلی نعمانی ادب اُردو کے معماروں
 میں شمار کیے جانے چاہئیں۔ علماء نے اپنی لطافتِ ذوق،
 سلامتِ طبع، سخنِ فہمی، اور انشا پر دازی کے ایسے نمونے چھوڑے ہیں
 جو اُردو کا قیمتی سرمایہ ہیں۔ مولانا حبیب الرحمن خاں شردانی رحمۃ اللہ علیہ

کے مضامین اور مولانا سید عبدالحی ناظم ندوۃ العلماء کا تذکرہ گلِ رحمت اور تاریخِ یاد ایام اردو نثر کا ایسا نمونہ ہے جس میں تاریخی ثقافت و ممانت اور ادبی بانگین اور رنگینی پہلو بہ پہلو ہیں، اور یادش بخیر مولانا سید سلیمان ندوی رحمت اللہ علیہ نے تو اردو کو اپنی علمی تحقیقات اور ادبی مضامین سے گراں بار کر دیا، ان کی کتابیں اب بھی اور بہت دنوں تک نقدِ کامل عیار اور ادبِ دانش کا معیار سمجھی جائیں گی۔ اسی طرح مولانا ابو الکلام آزاد کی تحریروں نے اردو کو ایک نئی طاقت اور نیا اسلوب بخشا، السلال کے سحرِ حلال نے ایک دقت میں سارے ہندوستان کو مسح کر لیا تھا، اب بھی ان کا ایک ایسا ادبی مقام ہے جو انھیں کے ساتھ مخصوص ہے، علماء کی اس بیدار غری اور زمانہ شناسی کا نتیجہ یہ ہوا کہ علماء پر اس ملک کی تعمیر و ترقی سے علیحدگی اور اس کے رجحانات و جذبات سے بے خبری کا الزام نہیں لگایا جاسکا، انھوں نے اس ملک میں کبھی جزیرہ بننے کی کوشش نہیں کی، بعض دوسرے اسلامی ملکوں کی طرح وہ زمانہ کے کارواں سے پھڑے نہیں، انھوں نے اپنی دعوت اور دینی مقاصد کے لیے وہی زبان اختیار کی جو اس ملک میں رائج تھی اور جو ادبی حلقوں میں اثر رکھتی تھی، ہمیں ان روایات کو قائم رکھنا چاہیے، اور اس مقدس ترکہ کی حفاظت کرنی چاہیے، ہم اگر اب بھی دین کی موثر خدمت

انجام دینا چاہتے ہیں اور اپنے عقائد و خیالات کو عوام و خواص تک پہنچانا چاہتے ہیں تو ہمیں اپنی تصنیف و تقریر کے لیے تنگنہ و سلیس زبان اور نیا اسلوب اختیار کرنا پڑے گا، اور اپنی تصنیفات و مضامین اور تقریروں کو اس ادبی معیار پر لانا ہوگا جو اس زمانہ میں قائم ہو گیا ہے۔ یہ نہ تعارض کے خلاف ہے نہ اسلاف کی روایت کے بلکہ حکمتِ دین کے عین مطابق ہے۔

عربی زبان | دوسری چیز یہ ہے کہ عربی زبان اس وقت ایک زندہ اور طاقتور
 پر قدرت زبان ہے، عرب ملکوں میں وہ اپنے پورے عروج و شباب پر
 ہے، وہ تصنیف و تالیف، خطابت و تقریر، ریاست و صحافت، علم و فلسفہ
 اور دستور و قانون کی زبان ہے، وہ پورے طور پر نکھر گئی ہے، ہمارے عربی
 بزاز میں ایک غلط فہمی پھیلی ہوئی ہے کہ قدیم عربی زبان تفسیر و حدیث و
 فقہ میں محدود ہے اور وہ کہیں پائی نہیں جاتی، عربی کے نام سے بالکل
 ایک جدید زبان ایجاد ہو گئی ہے، جس میں زیادہ تر انگریزی و فرانسیسی کے
 معرب یا ذخیل الفاظ ہیں، اس غلط فہمی نے ہمارے بہت سے علماء
 اور نوجوانوں کو عربی سے متوحش اور مایوس بنا دیا ہے، آپ اگر مجھ پر اعتماد
 کر لیں تو میں پورے وثوق کے ساتھ عرض کروں گا کہ جدید عربی کا کہیں بوجہ
 نہیں، اس وقت جو زبان اہل علم اور اہل شہ مشرقِ اوسط میں استعمال
 کرتے ہیں، وہ قرآن و حدیث اور جاہلیت و اسلام کی زبان

سے زیادہ سے زیادہ قریب ہے، نئی ضرورتوں کے لیے بھی انہوں نے عربی کے تسلیم ذخیرہ اور قرآن وحدیث سے الفاظ نکال لیے ہیں۔ اس سلسلہ میں انہوں نے جو کام انجام دیا ہے وہ حیرت انگیز بھی ہے، اور قابل داد بھی، مصر پر نپولین کے حملہ کے بعد سے جو مغربی الفاظ عربی زبان میں داخل ہو گئے تھے وہ ایک ایک کر کے بے دخل کیے گئے اور ان کی جگہ پر خالص عربی الفاظ رکھے گئے، اس وقت ان ملکوں کا لسانی اور ادبی معیار اتنا بلند ہو گیا ہے، اور صحافت و اشاعت نے عربی کے خزانہ عامہ کے نوادر کو ایسا وقت عام کر دیا ہے کہ اب عربی میں کام کرنے کے لیے بڑی تیاری اور بڑی جدوجہد کی ضرورت ہے، ہمارے ماہرین میں جس انداز پر عربی زبان و ادب کی تعلیم پورے ہو رہی ہے، اسکے ساتھ ان ملکوں میں کوئی علمی خدمت یا دعوتی کام ناممکن ہے، اگر آپ کو عربی دنیا میں دین کی دعوت و تبلیغ کا کام انجام دینا ہے یا ہندوستان کی دینی و علمی تحریکات کا تعارف کرانا ہے تو اس کے لیے بڑے پیمانے پر تیاری کی ضرورت ہوگی، اب ہندوستان ان ملکوں سے الگ نہیں رہ سکتا، دنیا کی سیاست میں شرق اوسط کو خاص اہمیت حاصل ہے، اور یہ اہمیت بڑھتی جائے گی، ہر ایک مسلمان کے نقطہ نظر سے وہ اب بھی عالم کا قلب اور مرکز اعصاب ہے، اگر شرق اوسط سے ربط قائم کرنے اور دین اور مسلمانوں کی صحیح نمائندگی کرنے کے کام

سے علماء نے گمراہ کیا تو یہ زمانہ کے حق میں اچھا ہو گا نہ اس ملک کے حق میں، اس لیے اس پہلو کی طرف بھی ہمارے مدارس میں خصوصی توجہ کی ضرورت ہو، زبان و ادب زندہ اور متحرک چیزیں ہیں، کچھ مدت کے لیے بھی اگر کوئی ادارہ یا فرد ان سے کھڑ جائے تو اس کو اس کا نقصان مدتوں برداشت کرنا پڑے گا۔

عقائد صحیحہ | دستاورد بھائیو! میں نے آپ کا بہت وقت لیا، لیکن
کی حفاظت | لذیذ بود حکایت دراز تر گفتیم

اب آپ سے رخصت ہونے سے پہلے میں ایک آخری چیز کہنا چاہتا ہوں، جو اگرچہ آخر میں کہی جا رہی ہے، مگر وہ اہمیت میں کسی سے کم نہیں، آپ کے ہمارے اسلام کا سب سے بڑا کا زما یہ ہے کہ انہوں نے مسلمانوں کی دینی حس اور مذہبی عنایت کی حفاظت کی اور وقت کے کسی فتنہ کے سامنے سپر نہیں ڈالی، انہوں نے برعات و رسوم اور شعائر جاہلیت کے معاملہ میں بھی مدافعت و تقابل سے کام نہیں لیا۔ آپ کے اسلام میں حضرت مولانا شاہ محمد عظیم شہید اور مولانا رشید احمد صاحب گنگوہی رحمۃ اللہ علیہ جیسے جن استقامت اور نقیب شریعت گزرے ہیں، جنہوں نے سب کچھ گوارا کیا مگر کسی خلاف شریعت فعل اور کسی بدعت کے ساتھ رعایت نہیں برتی، انگریزی حکومت کے تسلط کے بعد جب اس ملک پر مغربی تہذیب و عادات اور تمدن عقائد و خیالات کا سیلاب آیا تو آپ چٹان کی طرح اپنی جگہ قائم رہے، آپ کے اسلام شریعت کے بارے میں

اتنے ذکی امس، اتنے دور بین اور اتنے غیور واقع ہوئے تھے کہ انہوں نے آخر وقت تک بدعات کو سد جہ از نہیں دی جو مسلمانوں کی زندگی کا جزو بنتی جاتی تھیں، انہوں نے عقوبت اور شریعت کے بے لاگ منتظم کے فرائض انجام دیئے اور ان کی نگاہِ احتساب سے کوئی انحراف اور کوئی بدعت نہج کر نہیں نکل سکی، انہوں نے عوام کا عقاب، لوگوں کی لامت، تکفیر کے فتوے، مقاطعہ اور ایذا رسائی سب کچھ گوارا کیا مگر اپنے مسلک کو نہیں چھوڑا، اس کا نتیجہ ہے کہ آج لاکھوں کی تعداد میں ایک طبقہ جو زیادہ بنجیدہ، باوقار اور صاحبِ فکر ہے ان بدعات سے محفوظ ہے، اور یہ بدعات ابھی تک مسلمانوں کی زندگی میں مستند اور مسلم نہیں ہو سکیں، اللہ تعالیٰ ان سادات میں شریعت اور الہ محافظین دین کی توشیح ٹھنڈی رکھے اور ان کو امت کی طرف سے جزائے خیر عطا فرمائے۔

آسماں ان کی لحد پر شبنم افشانی کرے
سبزۂ نور سے اس گھر کی نگہبانی کرے

آج ہمیں ان کی بصیرت، ان کی فراست، ان کے دینی تفسیر اور ان کے رسوخ فی العلم کی قدر آتی ہے کہ انہوں نے اپنا فرض کس خوبی سے انجام دیا من المومنین رجال صدقوا ما عاہدوا اللہ علیہ فمنهم من قضیٰ نحبہ ومنہم من ینتظر و ما بدوا لو انہم یلا

مجھے پہلے تو آپ سے یہ کہنا ہے کہ یہ آپ کا بڑا عزیز اور محبوب سرمایہ ہے، انھوں نے اپنی جانوں کو حصار بنا کر اس باغ کی حفاظت کی ہے، انھوں نے اپنے خون سے اس کے درختوں کو سینچا ہے، اور ہمیں بتلا دیا کہ شریعت کے باغ کی رکھوالی اس طرح کی جاتی ہے۔

آغشته ایم ہر سر خارے بخون دل
قانون باغبانی صحرانوشته ایم

ہمیں اس سرمایہ کو سینہ سے لگا کر رکھنا چاہیے۔ اور اپنے ہر سڑکے سے زیادہ اس سرمایہ کو عزیز رکھنا چاہیے، مجھے آپ سے دو تازہ شکایتیں ہیں، میسرور دزد مند دل کو آپ سے گلہ ہے کہ آپ اس سرمایہ سے بیگانہ ہوتے جا رہے ہیں، آپ کے بزرگوں کی بہترین صلاحیتیں اور مبارک ترین اوقات ان نفوس قدسیہ کی طرف سے حمایت و مدافعت میں گزرے، آپ انھیں کی بدولت ایک بڑے گروہ میں معسوب و منضوب ہوئے اور آپ کے ساتھ اب بھی یہ نسبت لگی ہوئی ہے، مگر اب آپ میں بہت سے ان کے نام اور کام سے بھی واقف نہیں، آپ میں سے کتنے مولانا اسماعیل شہید کے حالات اور کارناموں سے واقف ہیں؟ آپ میں سے کتنے بھائیوں نے صراطِ مستقیم اور تقویۃ الایمان پڑھی ہے؟ آپ میں سے کتنے بھائی توحید و عظمت

کی صحیح حقیقت سے واقف ہیں۔ وہ بتلا سکتے ہیں کہ اہل جاہلیت کے ایمانِ بائبل کی حقیقت کیا تھی اور قرآن نے کیوں ان کو شرک کہا، توحید کے کیا مراتب ہیں اور شرک کے کیا مظاہر ہیں۔ بدعت کی جامعہ و مانعہ تعریف کیا ہے اور اس کے کیا نقصانات ہیں، آپ کو ان سب مسائل پر تیار ہونا چاہیے تھا، اور آپ کا مطالعہ اور آپ کی بصیرت عوام سے اس بارہ میں بہت ممتاز ہونی چاہیے تھی، مگر مجھے خطرہ ہے کہ آپ میں سے بہت سے بھائی ان چیزوں سے باہل خالی الذہن ہوں گے۔

نئے دور کے | اسی کے ساتھ ایک دوسری حقیقت یہ ہے کہ اب نیا دور نئے نئے فتنے لارہا ہے، جاہلیت نئے روپ میں ظاہر ہو رہی ہے، پہلے اگر بدعات کا معاملہ تھا تو اب کھلی کھلی وثقینت اور اضمحنامِ تدریج کا دور دورہ ہے، پہلے اگر ہمدوست کا نعرہ تھا تو اب وحدتِ ادیان کا فتنہ، احیا پرستی کی دعوت، قوم پرستی، قومیتِ عربیہ اور کمیونزم کا دینِ جدید ہے یہ حالات ہمارے احساسِ مذہبی، ہماری حیثیتِ دینی اور ہمارے عقیدہ توحید کو چیلنج کرتے ہیں۔ اب دیکھنا یہ ہے کہ جنھوں نے بدعات و رسومِ مردجہ کو کبھی گوارا نہیں کیا وہ ان شرکانہ رسوم و مظاہر کو کس طرح گوارا کرتے ہیں۔ اور ان کا رویہ اس بارہ میں کیا ہوتا ہے۔ ہم اپنے اسلاف کے دینی تعلق اور دینی شجاعت کے معتقد ہیں، اور حسد اور خلق کے

سامنے اس کی گواہی دینے کے لیے تیار ہیں کہ انہوں نے باطل کے سامنے گردن نہیں جھکائی اور ہتھیار نہیں ڈالے، دیکھنے کی بات ہے کہ ہمارے بعد کی نسلیں ہمارے متعلق کیا رائے قائم کرتی ہیں، اور ہم تاریخ میں کیسے نقوش چھوڑ کر جاتے ہیں۔

دور جدید کی | عزیز داور رفیقو! تقصیر الہی نے ہمارے لیے جس دور
 ذمہ داریاں | کا انتخاب کیا ہے، اس کی ذمہ داریاں بہت بڑھی ہوئی
 ہیں، لیکن اس کا انعام اور اس کی سرفرازیاں بھی بہت بڑھ چڑھ کر
 ہیں، ذمہ داریوں سے گریز اور زمانہ سے شکست مردوں کا کام نہیں، جو
 وقت باقی رہ گیا ہے اُس کو تیاری میں صرف کیجئے، خدا نے آپ کو
 بہترین مرقی اور شفیق استاد دیئے ہیں، ایک دینی ماحول اور ایک بہت بڑا
 ادارہ بخلا ہے، زمانہ کی نزاکت، اور اپنے کام کی عظمت سمجھئے، اور اپنے کو
 قیمتی اور کارآمد بنائیے، تاکہ امت کے لیے قیمتی اور کارآمد ثابت ہوں۔

غافل مغفیس، نہ وقت بازیت

وقت ہنراست و کار سازیت

سمت پر تنگ پرس لکھتو